

# પ્રસાર ભારતી

## સમાચાર વિભાગ, આકાશવાણી, અમદાવાદ

Date: 24-11-2025

Morning: 7.45 TO 7.55

Day : MONDAY

National News

નમસ્કાર, આકાશવાણી (ઓપનિંગ ટ્યુન)

સમાચાર જયેશ વેગડા વાંચે છે.

\*\*\*\*\*

- 1) વિવિધ રાષ્ટ્રો સાથેના દ્વિપક્ષીય સંબંધો વધુ ગાઢ બનવાના વિશ્વાસ સાથે જી-20 દેશોની બેઠકમાં હાજરી આપી પ્રધાનમંત્રી પરત ફર્યા
- 2) પ્રધાનમંત્રી મોદીએ જોહાનિસબર્ગમાં ઈટાલી અને કેનેડાના પ્રધાનમંત્રી સાથે દ્વિપક્ષીય બેઠકો કરી
- 3) જસ્ટિસ સૂર્યકાંત આજે ભારતના મુખ્ય ન્યાયાધીશ તરીકે શપથ લેશે
- 4) પાંચમાં ખેલો ઇન્ડિયા યુનિવર્સિટી રમતોત્સવનો આજથી રાજસ્થાનમાં આરંભ થશે
- 5) ભારત દક્ષિણ આફ્રિકા સાથેની બીજી અને અંતિમ ટેસ્ટના આજે ત્રીજા દિવસે પ્રથમ ઇનિંગમાં 9 રનથી આગળ રમશે

\*\*\*\*\*

(સમાચારને અંતે - આકાશવાણી પરથી સમાચાર પૂરા થયા)

(હવે પછી આપ એક વાગીને વીસ મિનિટે રાષ્ટ્રીય સમાચાર સાંભળી શકશો.)

## PM - G20 SUMMIT

પ્રધાનમંત્રી નરેન્દ્ર મોદી જોહાનિસબર્ગમાં બે દિવસીય G20 નેતાઓના શિખર સંમેલનમાં હાજરી આપ્યા બાદ આજે સવારે નવી દિલ્હી પરત ફર્યા છે.

દરમિયાન પ્રધાનમંત્રી મોદીએ જોહાનિસબર્ગ G20 સંમેલનના સફળ આયોજનની પ્રશંસા કરતા કહ્યું કે સંમેલન સમૃદ્ધ અને ટકાઉ ગ્રહમાં ફાળો આપશે. સોશિયલ મીડિયા પોસ્ટમાં શ્રી મોદીએ દક્ષિણ આફ્રિકાના લોકો , રાષ્ટ્રપતિ સિરિલ રામાફોસાનો સમિટના આયોજન બદલ આભાર માન્યો. પ્રધાનમંત્રીએ કહ્યું કે, વિશ્વ નેતાઓ સાથેની તેમની બેઠકો ખૂબ જ ફળદાયી રહી અને વિવિધ રાષ્ટ્રો સાથે ભારતના દ્વિપક્ષીય સંબંધોને વધુ ગાઢ બનાવશે.

શ્રી મોદીએ દક્ષિણ આફ્રિકાની તેમની સત્તાવાર મુલાકાત દરમિયાન ફ્રાન્સના રાષ્ટ્રપતિ ઇમેન્યુઅલ મેક્રોન, જર્મન ચાન્સેલર ફ્રેડરિક મેર્ક, WTOના ડિરેક્ટર-જનરલ ન્ગોઝી ઓકોંજો-ઇવેલા, ઇથોપિયન પ્રધાનમંત્રી અબી અહેમદ અલી, IMFના વડા ક્રિસ્ટાલિના જ્યોર્જિવા અને ઇટાલિયાના પ્રધાનમંત્રી જ્યોર્જિયા મેલોની સહિત અનેક મુખ્ય નેતાઓ સાથે વાતચીત કરી.

( વોઈસ કાસ્ટ - આનંદ )

.....

## PM ITALY

પ્રધાનમંત્રી નરેન્દ્ર મોદીએ ગઈકાલે જોહાનિસબર્ગમાં G20 શિખર સંમેલનથી અલગ ઇટાલીના પ્રધાનમંત્રી જ્યોર્જિયા મેલોની સાથે મુલાકાત કરી હતી. બંને નેતાઓએ વેપાર, રોકાણ, સંરક્ષણ, નવીનતા, કૃત્રિમ બુદ્ધિ, અવકાશ અને શિક્ષણમાં સંબંધોને વધુ મજબૂત બનાવવા અંગે ચર્ચા કરી હતી. તેમણે આતંકવાદી ભંડોળ સામે સહયોગ વધારવા અને વૈશ્વિક સુરક્ષા પ્રત્યેની તેમની સહિયારી પ્રતિબદ્ધતાને મજબૂત બનાવવા માટે સંયુક્ત પહેલ શરૂ કરવાનો પણ સંકલ્પ કર્યો હતો. સોશિયલ મીડિયા પોસ્ટમાં પ્રધાનમંત્રી મોદીએ જણાવ્યું કે ભારત અને ઇટાલી વચ્ચે વ્યૂહાત્મક ભાગીદારી વધુ મજબૂત બની રહી છે જેનાથી બંને દેશોના લોકોને ફાયદો થઈ રહ્યો છે.

પ્રધાનમંત્રી મેલોનીએ દિલ્હી આતંકવાદી હુમલા પર ભારત પ્રત્યે સંવેદના વ્યક્ત કરી અને આતંકવાદ સામે લડવા માટે સાથે મળીને કામ કરવાની તેમની પ્રતિબદ્ધતાનો પુનરોચ્ચાર કર્યો. પ્રધાનમંત્રી મેલોનીએ ભારત-યુરોપિયન સંઘ મુક્ત વેપાર કરાર અને આવતા વર્ષે ભારત દ્વારા આયોજિત થનારા કૃત્રિમ બુદ્ધિ અસર પરિષદની સફળતા માટે ઇટાલીનો મજબૂત ટેકો વ્યક્ત કર્યો.

.....

## PM CANADA

પ્રધાનમંત્રી નરેન્દ્ર મોદીએ ગઈકાલે જોહાનિસબર્ગમાં G20 શિખર સંમેલનથી અલગ કેનેડાના પ્રધાનમંત્રી માર્ક કાર્ની સાથે મુલાકાત કરી હતી. બંને નેતાઓ વેપાર , રોકાણ, ટેકનોલોજી અને નવીનતા , ઉર્જા અને શિક્ષણમાં સંબંધોને મજબૂત બનાવવા સંમત થયા હતા.

પ્રધાનમંત્રી મોદીએ સોશિયલ મીડિયા પોસ્ટમાં જણાવ્યું કે સંરક્ષણ અને અવકાશ ક્ષેત્રોમાં સહયોગ વધારવા માટે પણ એક કરાર થયો છે. તેમણે નોંધ્યું હતું કે કેનેડામાં G7 શિખર સંમેલનમાં તેમની છેલ્લી બેઠક પછી ભારત-કેનેડા સંબંધોમાં નોંધપાત્ર પ્રગતિ થઈ છે. શ્રી મોદીએ જણાવ્યું હતું કે બંને દેશો વચ્ચે વેપાર અને રોકાણને મજબૂત બનાવવાની નોંધપાત્ર સંભાવના છે.

બંને નેતાઓ 2030 સુધીમાં દ્વિપક્ષીય વેપારને 50 અબજ ડોલર સુધી વધારવાના ઉદ્દેશ્ય સાથે ઉચ્ચ-સ્તરીય વ્યાપક આર્થિક ભાગીદારી કરાર પર વાટાઘાટો શરૂ કરવા સંમત થયા હતા. બંને પક્ષોએ લાંબા ગાળાના યુરેનિયમ પુરવઠા સહિત લાંબા ગાળાના પરમાણુ સહયોગને પુનઃપુષ્ટિ આપી હતી

.....

## AYODHYA PM DHWAJA

અયોધ્યામાં શ્રી રામ જન્મભૂમિ તીર્થ ક્ષેત્રમાં આવતીકાલે ધર્મ ધ્વજારોહણ પહેલા આજે ભવ્ય ધાર્મિક વિધિઓ યોજાઈ રહી છે. ધ્વજારોહણ રામ મંદિરના નિર્માણની પૂર્ણાહુતિનું પ્રતિક છે. પ્રધાનમંત્રી નરેન્દ્ર મોદી આ પ્રસંગે હાજર રહેશે અને ધ્વજારોહણ સમારોહમાં ભાગ લેશે. તેઓ આવતીકાલે અયોધ્યામાં રોડ શો પણ કરશે. રામ મંદિર વિસ્તારમાં કાર્યક્રમના ત્રીજા દિવસે વિવિધ દેવતાઓનું આહ્વાન અને વૈદિક વિધિઓ અનુસાર પૂજા કરવામાં આવી હતી. અમારા સંવાદદાતાનો અહેવાલ સાંભળીએ..

(વોઈસ કાસ્ટ - સુશીલચંદ્ર તિવારી)

.....

## REV. PREZ-CJI

જસ્ટિસ સૂર્યકાંત આજે ભારતના મુખ્ય ન્યાયાધીશ તરીકે શપથ લેશે. રાષ્ટ્રપતિ ટ્રૌપટી મુર્મુ તેમને રાષ્ટ્રપતિ ભવનમાં શપથ લેવડાવશે. જસ્ટિસ સૂર્યકાંત ભારતના 53મા મુખ્ય ન્યાયાધીશ બનશે. તેઓ ગઈકાલે નિવૃત્ત થયેલા જસ્ટિસ ભૂષણ આર. ગવઈનું સ્થાન લેશે.

.....

## **MID BREAK- NEWS- NATIONAL**

આ સમાચાર આપ આકાશવાણી પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ [newsonair.gov.in/સ્લેશ/GU](http://newsonair.gov.in/સ્લેશ/GU) અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળા મ્યુઝિક)

. . . . .

## **KHELO INDIA UNIVERSITY GAMES**

પાંચમો ખેલો ઇન્ડિયા યુનિવર્સિટી રમતોત્સવનો આજથી રાજસ્થાનમાં આરંભ થઈ રહ્યો છે. ઓલિમ્પિક તરવૈયા શ્રીહરિ નટરાજ અને તીરંદાજ ભજન કૌર સહિત લગભગ પાંચ હજાર ખેલાડીઓ આ સ્પર્ધામાં ભાગ લેશે.

જયપુર, ઉદયપુર, જોધપુર, કોટા, અજમેર, ભરતપુર અને બિકાનેરમાં યોજાનારી આ વાર્ષિક સ્પર્ધામાં 230 થી વધુ યુનિવર્સિટીઓના ખેલાડીઓ 24 રમતગમતમાં ભાગ લેશે. આ વર્ષે સ્પર્ધામાં કેનોઇંગ, કાયાકિંગ, સાયકલિંગ અને બીચ વોલીબોલ જેવી રમતોનો સમાવેશ થાય છે. શ્રીહરિ નટરાજ , ભજન કૌર, પ્રણીત કૌર અને અદિતિ ગોપીચંદ સ્વામી પોતપોતાની ઇવેન્ટમાં ચંદ્રકના મજબૂત દાવેદાર છે. શ્રીહરિ છ ઇવેન્ટમાં ભાગ લેશે.

.....

## **TEG BAHADUR - SHAHEEDI DIVAS**

નવમા શીખ ગુરુ ગુરુ તેગ બહાદુરની આજે 350મી શહીદી જયંતિ છે. 1675 માં મુઘલ સમ્રાટ ઔરંગઝેબના આદેશથી તેમને ફાંસી આપવામાં આવી હતી. આ દિવસને શહીદી દિવસ તરીકે ઓળખવામાં આવે છે. ગુરુ તેગ બહાદુરે સમગ્ર દેશમાં ગુરુ નાનક દેવનો સંદેશ ફેલાવ્યો. તેમણે 116 શબ્દ અને 15 રાગોની રચના કરી. તેમના ઉપદેશો આદિ ગ્રંથમાં સમાયેલા છે.

.....

## **PREZ - GURU TEG BAHADUR**

રાષ્ટ્રપતિ ઢ્રૌપદી મુર્મુએ ગુરુ તેગ બહાદુરને તેમના શહીદ દિવસ પર શ્રદ્ધાંજલિ અર્પણ કરી. રાષ્ટ્રપતિએ કહ્યું કે સત્ય , ન્યાય અને માનવતાના રક્ષણ માટેના તેમના બલિદાનથી લોકોને એકસૂત્રમાં બાંધ્યા. તેમના સંદેશાઓએ લોકોને સત્ય અને ન્યાયના માર્ગ પર ચાલવા પ્રેરણા આપી. ગુરુ તેગ બહાદુરને "હિંદ ઈ ચાદર" તરીકે યાદ કરવામાં આવે છે.

.....

## MEN'S CRICKET

ભારત દક્ષિણ આફ્રિકા સાથેની બીજી અને અંતિમ ટેસ્ટના આજે ત્રીજા દિવસે પ્રથમ ઇનિંગમાં 9 રનથી આગળ રમશે. ગુવાહાટીના બારસાપારા ક્રિકેટ સ્ટેડિયમ ખાતે સવારે 9 વાગ્યે મેચ શરૂ થશે. બીજા દિવસની રમતના અંતે યશસ્વી જયસ્વાલ 7 રન અને કે.એલ. રાહુલ 2 રન સાથે રમતમાં છે. ભારત દક્ષિણ આફ્રિકાથી 490 રન પાછળ છે.

દક્ષિણ આફ્રિકાએ પ્રથમ ઇનિંગમાં 489 રન બનાવ્યા હતા. મુથુસામીએ 109 રન અને જાનસેન 93 રન બનાવ્યા હતા. ભારત તરફથી કુલદીપ યાદવે 4 વિકેટ લીધી હતી. જસપ્રીત બુમરાહ, રવિન્દ્ર જાડેજા અને મોહમ્મદ સિરાજે 2-2 વિકેટ લીધી હતી.

આ મેચમાં વિકેટકીપર-બેટ્સમેન ઋષભ પંત ભારતીય ટીમનું નેતૃત્વ કરી રહ્યા છે. કેપ્ટન શુભમન ગિલ ગરદનની ઇજાને કારણે બીજી ટેસ્ટમાંથી બહાર થઈ ગયો છે.

.....

## અને હવે આજના અખબારોનાં મુખ્ય સમાચાર રજૂ કરે છે કરન મકવાણા

- આજના અખબારોમાં UNSCમાં સુધારાને પ્રધાનમંત્રી નરેન્દ્ર મોદીએ જરૂરિયાત ગણાવી અને રાજનાથ સિંહના - સિંધ ફરી ભારતનો ભાગ બની શકે છે આ નિવેદન સહિતના સમાચાર મુખ્ય શીર્ષકમાં વાંચવા મળી રહ્યાં છે.
- નવગુજરાત સમાચારનું મુખ્ય શીર્ષક છે- UNSCમાં સુધારા હવે વિકલ્પ નહીં , પણ જરૂરિયાત બની છે : મોદી
- દિવ્યભાસ્કર લખે છે – યુએન સુરક્ષા પરિષદમાં સુધારો હવે વિકલ્પ નહીં પણ અનિવાર્યતા:મોદી
- ફૂલછાબનું મુખ્ય શીર્ષક છે –ફરી ભારતનો હિસ્સો બની શકે છે સિંધ :રાજનાથ
- સંદેશે પણ આ સમાચારને હેડલાઈન લીધા છે.
- ગુજરાત સમાચારે મસ્કની આગાહી 2035 સુધીમાં નોકરીઓ ઓ પશનલ થઈ જશે આ સમાચારને હેડલાઈનમાં બનાવી છે.
- આ ઉપરાંત વિવિધ અખબારોમાં દિલ્હીના ફાર્મ હાઉસમાથી 262 કરોડનું ડ્રગ્સ પકડાયું,
- હવાઈ યાત્રામાં રિફંડના નિયમો બદલાશે અને જી 20ની અધ્યક્ષતા અમેરિકાના જુનિયર અધિકારીને સોંપવા દક્ષિણ આફ્રીકાનો ઇનકાર આ સહિતના સમાચાર પહેલા પાને જોવા મળી રહ્યા છે.

.....